




دولت جمهوری اسلامی افغانستان
کمیسیون مستقل انتخابات
د ټاکنو خپلواک کمیسیون
کمیته رسانه ها
د رسنیو کمیته
Media Committee



مطبوعاتي اعلامیه

نېټه: ۱۳۹۸ د وري شپږمه

کابل-د رسنیو کمیټه: ټاکنې په دغه پروسه کې د ښکېلو اړخونو یعنې نوماندانو، مدني ټولني، جمعي رسنیو، نړیوالي ټولني او د افغانستان د شریف ملت، چې په ټاکنو کې د گډون او نه گډون له روحیو سره مخ دی، یوازې هیله ده. د معیاري، مسلکي، علمي، تخصصي، دیموکراتیکو او خلک محور رسنیو دنده ده چې د ټاکنو د فرهنگ د ترویج او د خلکو د ټاکنیزو کړو وړو د څرگندولو او تبیین له لارې دغه پروسه وساتي، پراختیا ورکړي او ځای پر ځای یې کړي. په افغانستان کې اوس ټولنیزې رسنۍ ورو ورو په برلاسو تبلیغي وسایلو بدلي شوي او راتلونکي ټاکنې یې تر ژور اغیز لاندې راوستلې دي. ټولنیزې رسنۍ ټاکنیزې چارې اسانوي، نوماندان او رایه ورکوونکي تر بل هر وخت ډېر سره نږدې کوي، په ټاکنیز مدیریت کې شته خالیگاوې پېژني او ټاکنیزې درغلی ډېرې رسوا کوي.

رایه ورکوونکي د ټولنیزو رسنیو په وسیله د غوره او شفافو ټاکنو د ترسره کېدو لپاره د قوي څاروونکو رول لري. ازادو او خلک محور رسنیو د نوماندانو او رایه ورکوونکو د ټاکنیزو کړنو د تفسیر زمینه برابره کړې او د ټاکنو په اړه دودیزه نظریه یې کمزورې کړې ده. همدغو رسنیو د حق او باطل تر منځ ژوره کرښه رابښکلي، د ټاکنو فرهنگ یې پیاوړی کړی او د ټاکنو ضد روایتونه او نظرونه یې نفی کړي دي. پکار ده چې په دغه پروسه کې د خلکو ملي گټو او حقونو ته لومړیتوب ورکړل شي چې ټاکنو ته د ملي پروسې په توگه زیان ونه رسېږي. د رسنیو د څار د کمېټې اطلاعات ښيي چې ځینو رسنیو او دولتي مامورانو د دغې برخې یو لړ قوانین، لایحې او طرزالعملونه په پام کې نه دي نیولي چې له انظباتي تدابیرو سره یو ځای یې ابلاغوو.

- د توازن او بي طرفی د اصل د نه مراعاتولو په صورت کې د اصلاح د حکم او اخطار صادرول.

- د ۱۳۹۸ د ولسمشرۍ په ټاکنو کې د دولتي رسنیو لخوا ټولو نوماندانو ته د یو ډول فرصتونو د نه برابرولو او د منصفانه او عادلانه اصل د تر پښو لاندې کولو په صورت کې د اخطار د حکم صادرول.

- د پروگرامونو چلوونکو او رسنیو په ټاکنیزو برنامو کې د توازن او محتوا رعایتول.

- په ټاکنیزه سیالی کې د گډون د روحیې لپاره د خلکو خبرول او هڅول.

- د رایو صندوقونو ته په شوق او شور د خلکو د ورتگ لپاره ټولشموله هڅه

- د متقابل احترام، یو بل منلو او همپالنې د پیاوړتیا د اصل مراعاتول او له تورو لگولو نه ځان ساتل.

- د ځانگړي ټاکنیز ټکټ یا نوماند په گټه د دولتي مامورانو لخوا له رسنیو نه د ابزار په توگه گټه اخیستل.

- د ټاکنو له پروسې نه د خبرولو په برخه کې د ټاکنیزو اخلاقو مراعاتول او د دغې پروسې د سلامتیا ساتل.

د رسنیو کمیټه د علمي، مسلکي او تخصصي کړنلارې په پام کې نیولو سره د بیان د ازادۍ د قانون، لایحو او طرزالعملونو پلي کولو ته ژمنه ده او هڅه کوي چې د جمعي رسنیو د سرغړونې په صورت کې پر وخت انظباتي تدابیر ونیسي.